

# NAZARET U L-FRANĠISKANI

Il-kelma "Nezer" tfisser *nebbieta*, inkella *warda*, li tfakkar fil-kliem tal-Profeta Isaija li jgħid: "Tohrog nebbieta mill-għerq ta' Jesse u min-nebbieta tiftaħ warda", jgħifieri Gesù Kri-stu. In-nies tal-Palestina daż-żmien isemmuha *Nasra*, li tfisser *rebbieħa*, donnu bhala eghliem tar-rebħa li Gesù ta' Nazaret kellu jgħib fuq id-dnub u fuq l-infern.

La fil-Għaqda l-Qadima anqas fil-kotba l-oħra ta' l-antik ma tissemma din il-belt. Il-fama tagħha kollha rebħitha għax għewwa fiha l-Vergni bla tebgħa Marija hadet l-aħbar li kellha tkun Omm t'Alla, u fejn għoġbu jitrabba l-Iben t'Alla li sakemm kellu tletin sena għex għewwa Nazaret u hemmhekk għadda żoghżitu fost il-faqar u x-xogħol, bla magħruf ta' dak li tassew kien, hlief minn Ommu Marija u San Gużep u għad li kien Iben ta' Alla kien jisma' minnhom.

Nazaret tinsab fuq l-iġbla, u targa' għewwa hofra ta' dawn l-iġbla. Għalhekk hija mdawwra bil-gholjiet minn kullimkien minn barra minn naha wahda, qisha qieghda f'nofs ta' kuruna. Id-djar tagħha mibnijin minn ġebel abjad, u mdawwrin bis-siġar taż-żebbuġ tal-bajtar ta' l-Indja u tat-tin. Mill-bgħid tidher hekk sabiha li dak li jkun qatt ma jixba' jħares lejha.

Imma, għad li Nazaret qieghda f'qagħda hekk sabiha, baqghet bla ssemmiet, u minn fuq fl-antik kellha fama ħażina, għax kienet il-fehma tannies ta' ma' dwarha li ebda ħaġa tajba ma kellha tohrog minnha. Imma wa-

ra l-fehma tbiddlet għax għewwa fiha sar bniedem l-Iben t'Alla.

Nafu minn San Grolmu li għex fis-seklu IV li l-Insara kienu jmorru jżuru lil Nazaret, il-belt żgħira fejn trabba Gesù. U kienu jmorru hemm Insara u nies kbar, u dan jidher għax għall-habta tas-sena 352, Gużepi Conti ta' Tiberja bena Bazilika kbira tal-Lunzjata. U biex jagħmel dan kien imwissi mill-Imperatur Kostantinu, li weghdu li kellu jaqbeż għalih f'kull ma jkun jinħtieġ, wara li dal-Konti minn Lhudi kien qaleb Nisrani.

Fil-Medju Evu, nies magħrufin għall-għerf u għall-qdusija tagħhom, hallew bil-miktub tifikiriet li jmissu l-qalb taż-żjara tagħhom. Ingħibu hewnhekk wahda fost ħafna, mit-tifikiriet li semmejna, imhollija minn Goffredu ta' Beau lieu, konfessur ta' San Lwigi Re ta' Franza, u xhieda taż-żjara li għamel lil Nazaret dan il-qaddis. Il-kliem tiegħu huwa dan:

"Il-qaddis re, wasal Nazaret minn Seforis, lejliet il-Lunzjata. Malli lemah mill-bgħid il-belt imbierka, niżel minn fuq iż-żiemel u qagħad għarkubtejh u dam jitlob ħafna. Imbagħad baqa' sejjer bil-mixi u kien hu li dahal fil-knisja l-ewwel wiehed.

"Għad li r-re kien għajjen, għadda l-jum mingħajr ma kiel ikel ieħor hlief ftit ħobż imxarrab fl-ilma. Qagħad bil-gabra kollha għall-Ghasar u għall-Matutin u għall-Quddiesa, kif jistgħu jistqarru dawk kollha li kienu hemm u raw l-għajnejhom. Wara li sama' l-Quddiesa li saret fl-artal tal-Lunzja-

ta, tqarben ukoll. Il-Quddiesa qad-  
disha Oddone ta' Fraskati, li kien Le-  
gat tas-Santa Sede, u fiha ghamel ukoll  
Tahdita sabiha."

\* \* \*

Il-Bazilika l-antika, bi tliet navi,  
kienet saret herba ghall-habta ta' l-aħ-  
har tas-seklu XI. Għalhekk Tankre-  
di, Emir tal-Galiliya raġa' bnha fuq is-  
sisien li kellha qabel. Imma anqas  
lahqu għaddew għaxar snin li fis-sena  
1263 is-sultan Bibars ma garrafhiex  
sa l-anqas ġebła. Mill-bini kollu ma  
kienx fadal hlief il-Ghar u l-Kamra  
zghira ta' quddiemu li mbagħad kie-  
net mehuda mill-Angli l-ewwel fid-Dal-  
mazja u wara f'Luretu, fejn għadha  
tinsab s'issa.


U fi żmien Bibars, meta grat din il-  
herba li qegħdin insemmu, kienu maq-  
tula dawk l-Insara li kien hemm f'Na-  
zaret li ma riedux jaqebu Misilmin.

Wara li l-Kroċjata telqet mill-Pa-  
lestina, il-Frangiskani biss baqghu  
hemm, jistennew minn jum għall-iehor  
kif kienu wehdedhom qalb il-Misilman,  
li [s]itu ruhhom maqtula. Li ma kie-  
nux huma, kieku ma kien jibqa' ebda  
atar ta' l-Insara ġewwa Nazaret.  
Għall-Frangiskani kien wisq għażiż  
Nazaret, għax dak kien fost l-imkejjen  
l-aq̄ktar għall-qalb San Frangisk. Tu-  
mas ta' Ċelanu li kien l-ewwel wiehed  
li kiteb il-hajja ta' dan il-qaddis, iġhid  
li San Frangisk kien wisq miġbud lejn  
il-belt fejn il-Kelma saret bniedem,  
jiġifieri lejn Nazaret.

Għalhekk wara l-herba li għamel Bi-  
bars, xi Frangiskani libsin ta' Għarab  
biex ma jinġharfux, xtraw u krew xi  
erba' griebeḡ qrib il-herba tal-knisja.  
Meta mbagħad dehrilhom li sar il-  
waqt, biddlu l-libsa u xeddu ċ-ċoqqa.  
Imma fis-sena 1385 il-Misilmin tardu-

hom minn hemm. Imma reġġhu ġew  
fejn kienu fis-sena 1448.

Xi mitt sena wara l-Misilmin reġġhu  
għamlu għar-Rhieb. Uħud qatluhom  
u ohrajn laħqu harbu lejn Ġerusa-  
lemm. Imma qabel ma harbu, il-muf-  
tich tal-Ghar tal-Madonna hallewh  
f'idejn wiehed Nisrani jismu Ghejsa, u  
widbuh li jzomm musbieh jixghel



**L-artal  
fil-Ghar tal-Madonna, f'Nazaret.**

dejjem ġewwa l-Ghar, imbagħad ta'  
dan ihallsu l-Gwardjan tal-Frangiska-  
ni ta' Ġerusalem.

Fis-sena 1620, il-Kustodju tat-Terra  
Santa, Patri Tumas ta' Novara, qala'  
minn għand is-Sultan Fahar id-Din li  
jista' jibgħat lir-Rhieb tiegħu jiehdu  
hsieb il-herba tal-knisja u l-Ghar ta'  
Nazaret. Imma fis-sena 1632 il-Misil-

min qabdu wiehed minnhom u xeh-tuh il-habs, u wara sentejn qabdu u xehtu l-habs lir-Rhieb l-ohra kollha. Wara hafna gimghat ta' mohqrija l-Kustodju fdiehom minn taht idejn il-Misilmin bil-hlas ta' 5,000 frank, li ghal dak iz-żmien kienet kemxa tal-biża'.

Dan ma kienx biżżejjed. Wara li telquhom, ġiegheluhom ihallsu l-flus talli ġewwa l-kunvent sabulhom qanpiena. Imbagħad il-Hakem ta' Safed, li taht idejh kienet l-art ta' Nazaret ġieghelhom ihallsu flus oħra, talli, qal hu, niġġsulu l-art, billi xi darba kienu kielu l-laham tal-hanżir u xorbu l-inbid. Wara kollox, fis-sena 1632, il-Misilmin reġġu tardu lil Frangiskani minn Nazaret u n-naqra ta' kunvent li kellhom għamluh maqjel għall-baqar u l-mogħoż.

Imma fis-sena 1721 il-Frangiskani reġġu marru Nazaret u għamru ġewwa ftit gribeġ madwar il-herba li darba kienet il-Kunvent tagħhom. Fl-aħhar nett, fis-sena 1730 qalġu minn-għand is-Sultan ta' Kostantinopli li jibnu knisja fuq il-Għar Imqaddes. Is-Sultan qalilhom li din il-knisja kellha tinbena fi żmien seba' xhur, u jekk

ma tkunx helset sa dak iz-żmien ix-xogħol ikollu jieqaf. Għalhekk ir-Rhieb, għal knisja kbira, kellhom jibnu knisja żghira u għaġġlu kemm fel-hu halli jkun helsuha fiż-żmien li kien amarhom is-Sultan.

Dik il-knisja msejtna, żghira u bla ebda żina, għadha hemm s'issa. Imma fis-sena 1924, meta f'Mejju mar il-Palestina l-Kardinal Giorgi biex ibierek il-Bażilika l-ġodda tat-Tabor u tal-Ġetsemni, meta għamlulu laqgħa fil-bitha tal-Kunvent ta' Nazaret, habbar li kienet ir-rieda tal-Papa ta' dak iz-żmien Piju XI, li tfitteż tinbena l-Bażilika antika fuq l-Għar tal-Madonna f'Nazaret.

Issa, bhalma jaf kulhadd (jew għandu jkun jaf, għax din hi haġa li tmiss lill-Insara kollha), din ix-xewqa tal-Papa u ta' l-Insara ma ddumx ma tinqata', għax ix-xogħol għall-Bażilika l-kbira nbeda. Kienet haġa sabiħa u xierqa li jinbeda din is-sena, li hi eġġuq il-mija minn meta l-Papa Piju IX xandar id-Domma tan-Nisel bla tebgha tal-Madonna.

FRA ŻARENU, O.F.M.

## "LEHEN L-ART IMQADDSA"

### JIXTIEQ IS-SENA T-TAJBA LIL KULHADD

Ma rridux nibdew ix-xandir ta' dan il-Qari qabel ma minn qalbna nselmu lill-qarrejja tagħna billi nixtiequhom is-SENA T-TAJBA, li ġà dhalna fiha. Iva, lil dawk kollha li jilqgħuna, lil dawk kollha li jidhku lna nixtiequhom dak ir-Riżq, dak il-Hena, dak is-Sliem, li lill-erwieh ta' rieda tajba kienu habbru l-Anġli t'Alla għat-twelid ta' Kristu-Messija fl-Għar ta' Betlem.

Minn dak l-Għar ta' Betlem tferrex id-DAWL, minn hemm ukoll tferrexet mad-dinja l-IMĦABBA. Dawl u Mħabba, għalhekk, jixtieq lill-Qarrejja tiegħu u lil kulhadd "LEHEN L-ART IMQADDSA".

Id-Direzzjoni.